



C/2024/3161

21.5.2024

**Talba għal deċiżjoni preliminari mressqa mill-Attunda tingsrätt (l-Isvezja) fit-13 ta' Marzu 2024 ND vs
Garrapatica AB**

(Kawża C-199/24, Garrapatica)

(C/2024/3161)

Lingwa tal-kawża: l-Isvediz

Qorti tar-rinviju

Attunda tingsrätt

Partijiet fil-kawża prinċipali

Rikorrent: ND

Konvenut: Garrapatica AB

Domandi preliminari

1. L-Artikolu 85(1) tar-Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' *data* personali u dwar il-moviment liberu ta' tali *data*, u li jhassar id-Direttiva 95/46/KE (Regolament Ġenerali dwar il-Protezzjoni tad-*Data*)⁽¹⁾ jagħmilha possibbli għall-Istati Membri li jadottaw miżuri leġiżlattivi flimkien ma' dawk li għandhom jadottaw skont l-Artikolu 85(2) tar-regolament li jikkonċerna l-ipproċessar ta' *data* personali għal finijiet oħra minbarra dawk ġurnalistiċi jew għall-finijiet ta' espressjoni akkademika, artistika jew letterarja?
2. Fil-każ ta' risposta affermativa għall-ewwel domanda: L-Artikolu 85(1) tal-GDPR jippermetti r-rikonċiljazzjoni tad-dritt għall-protezzjoni tad-*data* personali skont dak ir-regolament mal-libertà tal-espressjoni u tal-informazzjoni, li jimplika li l-uniku rimedju gudizzjarju disponibbli għal persuna li d-*data* personali tagħha tiġi pproċessata billi l-kundanni kriminali fil-konfront ta' dik il-persuna jitqieghdu għad-dispożizzjoni tal-pubbliku fuq l-internet, bi hlas, huwa l-ftuh ta' proċeduri kriminali għal malafama jew azzjoni għad-danni għal malafama?
3. Fil-każ ta' risposta negattiva għall-ewwel jew għat-tieni domanda: Attività li tikkonsisti fit-tqeghid għad-dispożizzjoni tal-pubbliku fuq l-internet bi hlas, minghajr ipproċessar jew modifika, ta' dokumenti pubbliċi fil-forma ta' kundanni kriminali tista' tikkostitwixxi pproċessar ta' *data* personali għall-finijiet stabbiliti fl-Artikolu 85(2) tal-GDPR?

⁽¹⁾ ĠU 2016, L 119, p. 1, rettifika fil-ĠU 2018, L 127, p. 2.